



'THE HINDU'

Weekly Editorial Analysis

2/11/21 – 7/11/21

www.acharyainfo.com

Time for action – 2/11/21

ഇന്ന് ആഗോള സമൂഹം നേരിടുന്ന പ്രധാന വെല്ലുവിളികളിൽ നിന്നും ഒപ്പം ആഗോള സാമ്പത്തിക മാനുഷത്തെ നേരിടുന്നതിനാവശ്യമായ നടപടികളിൽ നിന്നും ജി-20 നേതാക്കൾ മാറി നിന്നില്ല. മഹാമാരിയെ നേരിടുന്നതുമായി ബന്ധപ്പെട്ട വിഷയത്തിൽ വാക്സിന്റെ നിർമ്മാണത്തിലും വിതരണത്തിലുമായിരുന്നു ജി-20 കൂടുതൽ ശ്രദ്ധ നൽകിയത്. 2021 കഴിയുമ്പോഴേക്കും ആഗോള ജനസംഖ്യയുടെ 40 ശതമാനം പേർക്കും 2022 കഴിയുമ്പോഴേക്കും ആഗോള ജനസംഖ്യയുടെ 70 ശതമാനം ആളുകൾക്കും വാക്സിൻ ലഭ്യമാക്കുക എന്ന ലോകാരോഗ്യ സംഘടനയുടെ ലക്ഷ്യം പൂർത്തീകരിക്കാൻ സഹായിക്കുകയാണ് ഉദ്ദേശിക്കുന്നത്. ഈ ശ്രമങ്ങളിൽ നിന്നെല്ലാം മനസിലാക്കാൻ സാധിക്കുന്നത് വികസ്വര രാജ്യങ്ങൾക്കുള്ള വാക്സിൻ വിതരണം ജി-20 ഊർജിതമായി തന്നെ തുടരും എന്നാണ്.

കാലാവസ്ഥാ വ്യതിയാനവുമായി ബന്ധപ്പെട്ട വിഷയം പരിശോദിക്കുമ്പോൾ സംഘടനയിലെ അംഗരാജ്യങ്ങൾക്ക് കാലാവസ്ഥ വ്യതിയാനം തടയുന്നതിനാവശ്യമായ നടപടികൾ സ്വീകരിക്കുന്നതിനും, ഹരിത-സാങ്കേതിക വിദ്യകൾക്കുമെല്ലാമായി ഓരോ വർഷവും \$ 100 ബില്യൺ നൽകുന്നത് തുടരാൻ തീരുമാനിച്ചു. എന്നാൽ ഈ വിഷയത്തിൽ വികസിത രാജ്യങ്ങളും വികസ്വര രാജ്യങ്ങളും തമ്മിലുള്ള അഭിപ്രായ വ്യത്യാസം തുടരുകയും ചെയ്യുന്നുണ്ട്.

മഹാമാരിയെ തുടർന്നുണ്ടായ അടച്ചിടലിന്റെ ഫലമായി ആഗോള സമ്പത്ത് വ്യവസ്ഥ ഇന്ന് തിരിച്ചുവരവിന്റെ പാതയിൽ ബുദ്ധിമുട്ടുകയാണ്. ഈ സാഹചര്യത്തിൽ സമ്പത്ത് വ്യവസ്ഥയെ ഉത്തേജിപ്പിക്കാനാവശ്യമായ നടപടികൾ സ്വീകരിക്കുന്നതിനോടൊപ്പം തന്നെ രാജ്യത്തിന്റെ സാമ്പത്തികസുസ്ഥിരത നിലനിർത്തുകയും ചെയ്യുക എന്നത് അംഗരാജ്യങ്ങൾക്ക് ഏറെ വെല്ലുവിളിയായിരിക്കും. ആഗോള കമ്പനികൾക്ക് കുറഞ്ഞത് 15 ശതമാനം നികുതി എന്നത് ജി-20 അംഗീകരിക്കാൻ തീരുമാനിച്ചു. ഇത് കുറഞ്ഞ നികുതിയുള്ള രാജ്യങ്ങളിൽ പ്രവർത്തിക്കുന്ന അംഗരാജ്യങ്ങളിലെ കമ്പനികൾക്ക് നഷ്ടമുണ്ടാക്കിയേക്കാം.

'Climate Pledge' 3/11/21

ഗ്ലാസ്ഗോയിൽ നടക്കുന്ന കാലാവസ്ഥാ ഉച്ചകോടിയിൽ ഇന്ത്യ അപ്രതീക്ഷിതമായി ഇന്ത്യയുടെ പുതുക്കിയ നാഷണൽ ഡിറ്റർമൈൻഡ് കോൺട്രിബ്യൂഷൻ പ്രഖ്യാപിക്കുകയുണ്ടായി. 2030 ആകുമ്പോഴേക്കും ഫോസിൽ-ഇതര ഇന്ധനങ്ങളിൽ നിന്നുള്ള ഊർജ്ജോല്പാദന ശേഷി 500 ജിഗവാട്ട് ആയി ഉയർത്തുമെന്നും, രാജ്യത്തെ മൊത്തം ഊർജ്ജോല്പാദനത്തിൽ 50 % പുനരുത്പാദന ഇന്ധനത്തിൽനിന്നും ആയിരിക്കുമെന്നും, ഹരിതഗൃഹ വാതകങ്ങളുടെ പുറംതള്ളൽ ഒരു ബില്യൺ ടൺ കുറയ്ക്കുമെന്നും, ഇന്ത്യ പ്രഖ്യാപിച്ചിട്ടുണ്ടായിരുന്നു. എന്നാൽ വികസിത രാജ്യങ്ങൾ നല്ലാൻ ബാധ്യസ്ഥരായ ധനസഹായം നൽകാതിരിക്കുകയും വലിയതോതിൽ ഹരിതസാങ്കേതികവിദ്യകളുടെ കൈമാറ്റം നടക്കാതിരിക്കുകയും ചെയ്യുന്നിടത്തോളം കാലം ഇന്ത്യക്ക് നെറ്റ് സീറോ കൈവരിക്കുന്ന സമയം പ്രഖ്യാപിക്കാനാവില്ല എന്നായിരുന്നു ഇന്ത്യയുടെ നിലപാട്. പക്ഷെ അപ്രതീക്ഷിതമായി 2070 ആകുമ്പോഴേക്കും ഇന്ത്യ നെറ്റ് സീറോ കൈവരിക്കും എന്ന് പ്രധാനമന്ത്രി പ്രഖ്യാപിക്കുകയുണ്ടായി.

ഇന്ത്യയുടെ പുതിയ പ്രഖ്യാനം സാധ്യമാകണമെങ്കിൽ സർക്കാരിന്റെ നിലവിലെ നയങ്ങളിലെയും പദ്ധതികളിലെയും മൂന്ന് ഗണ്യനാക്രമങ്ങൾ മാറ്റേണ്ടിവരും. നിലവിൽ ഇന്ത്യയുടെ ഊർജ്ജോല്പാദനത്തിൽ 12 ശതമാനം പുനരുത്പാദന ഇന്ധനത്തെ അടിസ്ഥാനമാക്കിയുള്ളതാണ്. 2050 ആകുമ്പോഴേക്കും ഇത് 50 % ആയി ഉയർത്തുക എന്നത് വലിയ വെല്ലുവിളിയാണ്.

Quota without data – 3/11/21

ഏതെങ്കിലും ഒരു ജാതിവിഭാഗത്തിന് മാത്രമായി പ്രത്യേകം സംവരണം ഏർപ്പെടുത്തുന്ന സർക്കാർ നടപടികൾ എപ്പോഴും കോടതി റദ്ദാക്കിയിട്ടുണ്ട്. അതുകൊണ്ടുതന്നെ വണ്ണിയാകുല ക്ഷത്രിയ വിഭാഗത്തിനും അവരുടെ ഉപ-ജാതി വിഭാഗത്തിനും പ്രത്യേകമായി 10.5 % സംവരണം ഏർപ്പെടുത്തിയ തമിഴ്നാട് സർക്കാർ നിയമം മദ്രാസ് ഹൈക്കോടതി റദ്ദാക്കിയതിൽ അതിശയമില്ല.

ഈ നിയമം തമിഴ്നാട് നിയമസഭ പാസ്സാക്കിയത് 2021 ഫെബ്രുവരി മാസം ആണ്. ആ സമയത്ത് പിന്നോക്കവിഭാഗത്തെ നിർണയിക്കാനുള്ള അധികാരം ഇന്ത്യൻ പ്രസിഡന്റിനാണ്. നിയമം റദ്ദാക്കുന്നതിനുള്ള പ്രധാനകാരണമായി കോടതി

ചുണ്ടിക്കാണിച്ചത് ഇതാണ്. സംവരണം നൽകാനായി പിന്നോക്കാവസ്ഥ തെളിയിക്കുന്ന കൃത്യമായ കണക്കുകളുടെയും മറ്റു വിവരങ്ങളുടെയും പിൻബലമില്ലാതെ ഏതെങ്കിലും ഒരു ജാതി വിഭാഗത്തെ പിന്നാക്കമായി കണക്കാക്കുന്നത്, പൂർണ്ണമായും ജാതിയുടെ അടിസ്ഥാനത്തിൽ സംവരണം നൽകുന്നതിന് തുല്യമാണ്. അതുകൊണ്ടുതന്നെ അത് ഭരണഘടനാവിരുദ്ധവുമാണെന്നും കോടതി പറയുകയുണ്ടായി.

പിന്നോക്ക വിഭാഗത്തിൽപ്പെടുന്ന മുസ്ലിങ്ങൾക്കും അരുന്ധതിയാർ വിഭാഗത്തിനും പ്രത്യേകം സംവരണം നൽകുന്നതിനെ ഈ വിഷയവുമായി താരതമ്യം ചെയ്തിനെയും കോടതി തള്ളുകയുണ്ടായി. കണക്കുകളുടെയും പല നിർദ്ദേശങ്ങളുടെയും അടിസ്ഥാനത്തിലാണ് ഈ വിഭാഗങ്ങൾക്ക് പ്രത്യേകമായി സംവരണം അനുവദിച്ചത് എന്നാണ് കോടതി പറഞ്ഞത്. എന്നാൽ 1994 ലെ തമിഴ്നാട് സർക്കാരിന്റെ സംവരണ സംരക്ഷണ നിയമത്തിൽ ഭേദഗതി വരുത്താതെ നിലവിലെ 69 % സംവരണം എന്നതിൽ മാറ്റം വരുത്താനാവില്ല എന്ന് കോടതി പറയുകയുണ്ടായി. ഇത് പിന്നോക്ക വിഭാഗത്തിൽപ്പെടുന്ന മുസ്ലിങ്ങൾക്കും അരുന്ധതിയാർ വിഭാഗത്തിനും പ്രത്യേകം സംവരണം നൽകിയ നിയമത്തിന്റെ നിയമസാധുത സംശയത്തിലാക്കിയിരിക്കുകയാണ്. കാരണം 1994 നിയമത്തിൽ ഭേദഗതി വരുത്താതെയാണ് ഈ സംവരണം നൽകപ്പെട്ടത്.

ഏതെങ്കിലും ഒരു ജാതി വിഭാഗത്തിന് പ്രത്യേകമായി സംവരണം അനുവദിക്കുമ്പോൾ അവരുടെ പിന്നോക്കാവസ്ഥ കണക്കുകളുടെ അടിസ്ഥാനത്തിൽ തെളിയിക്കാൻ സർക്കാർ തയ്യാറാകണമെന്ന് കോടതി പറയുകയുണ്ടായി.

The recovery toolkit - 4/11/21

റെക്കോർഡ് ചരക്ക് സേവന നികുതി വരുമാനത്തെയും ശക്തമായ ഉല്പാദനമേഖലയെയും കയറ്റുമതിയെയും കാണിക്കുന്ന പുതിയ ഔദ്യോഗിക കണക്കുകൾ മഹാമാരി ഉണ്ടാക്കിയ അപകടമേഖലയിൽ നിന്നും രാജ്യത്തിന്റെ സമ്പത്ത് വ്യവസ്ഥ തിരിച്ചു വരുന്നു എന്ന ആത്മവിശ്വാസം നൽകുന്നതാണ്. ഒക്ടോബർ മാസത്തിൽ പുറത്തുവിട്ട സെപ്റ്റംബർ മാസത്തെ ചരക്ക് സേവന നികുതി വരുമാനം എന്നത് 1.3 ലക്ഷം കോടി ആണ്. ഇത് സെപ്റ്റംബർ മാസത്തെ വ്യവഹാരത്തെ കാണിക്കുന്നതാണ്. വരാൻ പോകുന്ന ഉത്സവകാലഘട്ടത്തിനായുള്ള കരുതൽ ഇവിടെ പ്രതിഫലിച്ചിരിക്കാം. അതുകൊണ്ടുതന്നെ ഉത്സവകാലമായ ഒക്ടോബർ-നവംബർ മാസത്തെ ചരക്ക്

സേവന നികുതി വരുമാനം വീണ്ടും ഉയർന്നേക്കാം. ഒക്ടോബർ മാസം ഒരു സമ്മിശ്ര-പ്രതികരണമാണ് നൽകുന്നത്. ഉദ്യമമേഖലയിൽ വളർച്ച കാണിക്കുന്നുണ്ട് എന്നാൽ തൊഴിസൃഷ്ടി നിരാശപ്പെടുത്തുന്നു. കയറ്റുമതി ശക്തമാകുന്ന സൂചനകൾ ലഭിക്കുന്നു. എന്നാൽ എണ്ണ വിലയിലെ വർദ്ധനവ് ഇറക്കുമതിച്ചെലവ് ഉയർത്തുകയാണ്.

വളവുമായി ബന്ധപ്പെട്ട നിലനിൽക്കുന്ന പ്രശ്നങ്ങൾ കാർഷികമേഖലയുടെ വളർച്ചയെ ദോഷകരമായി ബാധിച്ചേക്കാം. പെട്രോളിയം ഉല്പന്നങ്ങൾ പോലുള്ള ജനങ്ങൾക്ക് ഒഴുവാക്കാനാകാത്ത ചെലവിന്മേൽ നികുതിവരുമാനം ഉയർത്താനുള്ള സർക്കാരിന്റെ ഇപ്പോഴത്തെ പ്രവണത സാമ്പത്തികപ്രതിസന്ധിയുടെ അനന്തരഫലമാണെന്ന് മനസ്സിലാക്കാം. എന്നാൽ ഈ പ്രവണത തുടരുന്നത് നിക്ഷേപവളർച്ചയെ ബാധിക്കുകയും സമ്പത്ത്വ്യവസ്ഥക്ക് ദോഷകരമായി മാറുകയും ചെയ്തേക്കാം. മാത്രമല്ല ഈ പ്രവണത ഉപഭോഗത്തെയും നിക്ഷേപത്തെയും ബാധിക്കുകയും അത് 5 ട്രില്യൻ സമ്പത്ത്വ്യവസ്ഥ എന്ന ലക്ഷ്യത്തിന് തടസ്സമായി മാറുകയും ചെയ്യും.

പെട്രോളിന്റെയും ഡീസലിന്റെയും നികുതി കുറക്കാൻ സർക്കാർ തയ്യാറായത് നല്ല സൂചനയാണ്. കൂടുതൽ നികുതിയിളവുകൾ ഇപ്പോഴത്തെ സാഹചര്യത്തിൽ ആവശ്യമാണ്.

The cost of prohibition – 6/11/21

കഴിഞ്ഞ അഞ്ചു വർഷമായി തുടരുന്ന മദ്യനിരോധനത്തിന്റെ പ്രതീക്ഷിത അനന്തരഫലമായിരുന്നു കഴിഞ്ഞ ദിവസങ്ങളിലായി ബീഹാറിൽ വ്യാജമദ്യം കഴിച്ചുണ്ടായ ദുരന്തം. നിയന്ത്രിക്കാൻ സാധിക്കാതെപോയ വ്യാജമദ്യം ഉല്പാദനവും കരിച്ചന്ത വഴിയുള്ള മദ്യവില്പനയും ആണ് ഈ ദുരന്തത്തിലേക്ക് നയിച്ചത്. മദ്യാസക്തി ഇല്ലാതാക്കാൻ മദ്യനിരോധനം ഫലപ്രദമായ വഴിയല്ല എന്ന് ചൂണ്ടിക്കാണിക്കുന്നതാണ് ഈ ദുരന്തം. ബീഹാറിൽ മദ്യനിരോധനം നടപ്പാക്കിയത് ആവശ്യത്തിന് പൊതുജനപിന്തുണയോടെ ആയിരുന്നില്ല. നിരോധനം സമാന്തരമായി വ്യാജമദ്യവിപണി സജീവമാകുന്നതിലേക്കും അത് അക്രമങ്ങൾ വർദ്ധിക്കുന്നതിലേക്കും നയിച്ചേക്കാം.

മദ്യനിരോധനം ആദ്യഘട്ടത്തിൽ ബീഹാറിലെ വീടുകളിൽ ആരോഗ്യസംരക്ഷണം, വിദ്യാഭ്യാസം തുടങ്ങിയ ആവശ്യവസ്തുക്കൾക്കായുള്ള ചെലവിടൽ വർദ്ധിപ്പിക്കാൻ ഇടയാക്കിയെങ്കിലും ഗ്രാമീണ മേഖലയിൽ

നിന്നുള്ള റിപ്പോർട്ട് പ്രകാരം ഈ ഗുണം വ്യാജമദ്യം വ്യാപകമാകുന്നതോടെ ഇല്ലാതാകുകയാണ്. കണക്കുകൾ പ്രകാരം ബീഹാറിൽ 2021 ൽ മാത്രം 60 പേർ മരണപ്പെട്ടിട്ടുണ്ട്.

മദ്യനിരോധനം പൂർണ്ണമായും നടപ്പാക്കാൻ സാധിക്കുന്നതിലൂടെ സംസ്ഥാനത്തെ മദ്യാസക്തിയുമായി ബന്ധപ്പെട്ട വിഷയങ്ങൾ പരിഹരിക്കാനാകുമെന്നാണ് സംസ്ഥാന സർക്കാർ കരുതുന്നത്. എന്നാൽ മനുഷ്യാധിപതിയായ സൂചികയിൽ ഉൾപ്പെടെ മോശം പ്രകടനം കാഴ്ചവെക്കുന്ന പിന്നോക്കാവസ്ഥയിലുള്ള ബീഹാറിനെ സംബന്ധിച്ചിടത്തോളം അത് തെറ്റിദ്ധാരണയാണെന്ന് മുന്നറിയിപ്പ് നൽകുന്നതാണ് ഇപ്പോഴത്തെ ദുരന്തം.

ACHARYA
An influential mentor